



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII]

FRIDAY, 31st DECEMBER, 2021/PAUSHA 10, 1943

[No. 88

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

કલેક્ટર અને જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ સને-૧૯૭૩ની કલમ-૧૪૪ અન્વયે કાટેલ

જાહેરનામું

નં. જે/એમએજી/પરપ્રાંતીય/મજુર/જા.નામુ/ફા.નં.૨૩/૨૦૧૫.-ભુતકાળમાં બનેલ લુંટે, ધાડ, ખુન તથા અપહરણ જેવા બનાવોના આરોપીઓની વિગતો જોતા ઘણા કિસ્સાઓમાં કારખાનામાં, મકાન બાંધકામમાં, ફાઉન્ડ્રી ઉદ્યોગમાં, હીરા ઉદ્યોગમાં તથા ફેક્ટરીઓમાં અને ખેતીના તેમજ વેપાર-ધંધામાં મજૂર કે ભાગીયા તરીકે કામ કરતા પરપ્રાંતીય કારીગરો ઉપરોક્ત ગંભીર ગુન્હા પોતે તથા તેમના સાગરીતો દ્વારા આચર્યા બાદ ભાગી જતા હોય છે. જેના કારણે આવા ગુનાઓ વણશોધાયેલા રહેવા પામે છે. તેમજ ઘણા કિસ્સામાં આવા પરપ્રાંતીય તેમના વતનમાં કે કોઈ અન્ય શહેરમાં ગંભીર ગુનાઓ આચરી રાજકોટ જિલ્લા ગ્રામ્ય વિસ્તારમાં આશરો લેતા હોય છે તેવી હકીકત પોલીસ અધિક્ષકશ્રી, રાજકોટ ગ્રામ્ય, રાજકોટએ જણાવેલ છે. આવા ઈસમો રાજકોટ જિલ્લા ગ્રામ્ય વિસ્તારની સલામતિ અને શાંતી જોખમાય તેવા કૃત્ય કરતા હોય છે. જેથી જાહેર જનતાની શાંતિ અને સલામતિ જાળવવા સારૂ સી.આર.પી.સી. કલમ-૧૪૪ મુજબનું નીચેની વિગતેનું જાહેરનામું પ્રસિધ્ધ કરવા પોલીસ અધિક્ષકશ્રી, રાજકોટ ગ્રામ્ય, રાજકોટએ વિનંતી કરેલ છે. જે વિગતેનું જાહેરનામું પ્રસિધ્ધ કરવું જરૂરી જણાય છે.

જેથી, હું, કે. બી. ઠક્કર, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ગુજરાત સરકારના ગૃહ વિભાગ, ગાંધીનગરના તા. ૪-૧૧-૧૯૮૨ના નોટીફિકેશન નં. જજ/૪૨૨/સીઆરસી/૧૦૮૨/એમ તથા ગૃહ વિભાગના તા. ૭-૧-૧૯૮૮ના સંકલિત જાહેરનામાં નં. જજ/ફકઅ/૧૦૮૮/૬૭૫૦/મ અન્વયે ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે મળેલ સત્તાની રૂએ આથી હુકમ કરું છું કે,

- (૧) તમામ કારખાનેદારો, મકાન બાંધકામ બીલ્ડર્સ, ફાઉન્ડ્રી ઉદ્યોગ, હીરા ઉદ્યોગ, ખેતી કામ તથા અન્ય ઉદ્યોગો, વેપાર-ધંધા સાથે સંકળાયેલા તમામ પ્રાઈવેટ સેક્ટરના માલીકો અને મેનેજમેન્ટ કે જેઓના યુનીટમાં કર્મચારીઓ, કારીગરો, મજૂરો કે ભાગીયા હાલમાં કામ ઉપર છે તેવા કાયમી, હંગામી, રોજીંદા કે કોન્ટ્રાક્ટના કે ભાગીયા, કર્મચારીઓ/કારીગરો/મજૂરોની હકીકત તૈયાર કરી પત્રક-એ માં સંબંધિત પોલીસ સ્ટેશનને આ જાહેરનામાની તારીખથી દિન-૧૫માં આપવાની રહેશે.

પત્રક-એ

| અ.નં. | પેઢીના માલીક/ ખેડુતનું નામ તથા સરનામું તથા ધંધાની વિગત, માલિકના મોબાઇલ નંબર તથા ધંધાના સ્થળના ટેલીફોન નં. | કામે રાખેલ કર્મચારી/ કારીગર/ મજુર/ ભાગીયાનું પુરું નામ, ઓળખ ચિહ્ન, હાલનું સરનામું તથા મોબાઇલ નં. | કર્મચારી/ કારીગર/ મજુર/ ભાગીયાના મૂળ વતનનું પુરું સરનામું તથા વતનના ટેલીફોન નં. | કર્મચારી/ કારીગર/ મજુર/ ભાગીયાને નોકરીએ રાખ્યાની તારીખ | કર્મચારી/ કારીગર/ મજુર/ ભાગીયા અગાઉ જે સ્થળે કામ કરતા હોય તે માલીકનું પુરું નામ, સરનામું તથા મોબાઇલ નં./ટેલીફોન નં. | કર્મચારી/કારીગર/ મજુર/ ભાગીયાને કોના રેકૉર્ડ્સ/ પરીચયથી નોકરીએ રાખેલ છે તે સ્થાનિક રહીશનું પુરું નામ, સરનામું ટેલીફોન નં./ મોબાઇલ નં. | કર્મચારી/કારીગર/ મજુર/ ભાગીયાના બે થી ત્રણ સગા સબંધિઓના પુરા નામ તથા સરનામા (તેમના વતન સહિતના તથા ટેલીફોન નં./મોબાઇલ નં. | કર્મચારી/ કારીગર/ મજુર/ ભાગીયાનો ફોટો | હથીયાર ધરાવતા હોય તો તેની વિગત |
|-------|---|--|---|--|---|---|--|---------------------------------------|--------------------------------|
| ૧ | ૨ | ૩ | ૪ | ૫ | ૬ | ૭ | ૮ | ૯ | ૧૦ |
| | | | | | | | | | |

ઉપરોક્ત મુદ્દા નં. ૧ મુજબના બાયોડેટાની સીડી/માહિતિનું રજીસ્ટર તૈયાર કરી માહિતિ/સીડી સંબંધિત પોલીસ સ્ટેશનમાં રજૂ કરી પહોંચ મેળવી પોતાની પાસે રાખવી.

શિક્ષા :

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

મુદત :

આ જાહેરનામું તા. ૦૧-૧૧-૨૦૨૧ થી તા. ૩૧-૧૨-૨૦૨૧ સુધીના સમયગાળા માટે અમલમાં રહેશે.

તમામને વ્યક્તિગત રીતે આ નોટિસની બજવણી કરવી શક્ય ન હોય આથી એકતરફી હુકમ કરે છે. જાહેર જનતાની જાણ સારૂ સ્થાનિક વર્તમાનપત્ર, આકાશવાણી અને દુરદર્શન કેન્દ્ર મારફતે પ્રસિધ્ધિ દ્વારા તથા પોલીસ સ્ટેશનના પોલીસ ઈન્સ્પેક્ટરશ્રી તથા પોલીસ અધિક્ષકશ્રી, રાજકોટ ગ્રામ્ય, રાજકોટના નોટિસ બોર્ડ પર હુકમની નકલ ચોંટાડી પ્રસિધ્ધિ કરવામાં આવશે. તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોંટાડી પ્રસિધ્ધિ કરવામાં આવશે.

આજ તા. ૨૮, માહે ઓક્ટોબર, સને-૨૦૨૧ ના રોજ મારી સહી સિક્કો કરી આપેલ છે.

રાજકોટ, ૨૮ માહે ઓક્ટોબર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાઢેલ

હુકમ

નં. જે/એમએજી/ટોલગેઈટ/સીસીટીવી/ફા.નં. ૨૮/૨૦૧૫.-ભુતકાળમાં અમદાવાદ શહેર તેમજ મુંબઈમાં તેમજ દેશના વિવિધ શહેરોમાં ત્રાસવાદીઓએ પ્રવેશ કરી અંધાધુંધ ગોળીબાર અને સ્ફોટક પદાર્થોનો ઉપયોગ તેમજ હેન્ડ ગ્રેનેડનો ઉપયોગ કરી રાષ્ટ્રના તમામ લોકોને ભયજનક સ્થિતિમાં મુકી દીધેલ. હાલે સમગ્ર રાજ્ય અને રાષ્ટ્રમાં ત્રાસવાદી પ્રવૃત્તિઓમાં દિનપ્રતિદિન વધારો થતો હોવાનું જણાયેલ છે. આવા બનાવો પરથી જણાય છે કે, ત્રાસવાદી/અસામાજિક તત્વો વાહનો મારફતે મુસાફરી કરી શહેરી વિસ્તારમાં ગુપ્ત આશરો મેળવી ઉપરોક્ત વિગતે ત્રાસવાદી પ્રવૃત્તિ આચરી જાહેર સલામતિ અને શાંતિનો વ્યાપકપણે ભંગ કરેલ છે. તેમજ જાન-માલ અને માનવ જીવનની તેમજ મિલકતની પણ મોટાપાયે ખુવારી કરી ગુન્હાઓ આચરી વાહનો મારફતે નાસી છુટતા હોય છે. તાજેતરમાં મિલકત સંબંધી ગુન્હાઓ અને મુંબઈ પ્રોહીબીશન એક્ટ હેઠળના ગુન્હાઓનું પ્રમાણ પણ વધવા પામેલ હોય તેમજ ગુન્હેગારો આવા ગુન્હાઓ આચરી ગુન્હાના સ્થળેથી અન્ય જિલ્લા તેમજ રાજ્ય બહાર પણ નાસી જાય છે. ત્રાસવાદીઓ / ગુન્હેગારોએ વાહન મારફતે મુસાફરી કરી હોય તેની વિગતો બનાવ પછી મળે છે. પરંતુ વાહનની પાકી ઓળખ પ્રસ્થાપિત થઈ શકતી નથી. જેનો લાભ ગુનો આચરનારને મળે છે.

રાજકોટ ગ્રામ્ય જિલ્લામાં અન્ય રાજ્યમાંથી કે અન્ય જિલ્લામાંથી કે દેશ બહારથી આવતા આવા તત્વોને શોધી પકડી પાડવા અને ગંભીર પ્રકારના ગુન્હાઓ થતા અટકાવવા, થયેલ ગુન્હોઓનો પર્દાફાશ કરવા તથા ગુનેગારોને પકડી શકાય તે માટે રાજકોટ ગ્રામ્ય જિલ્લામાં રાજ્ય ધોરી માર્ગ અને રાષ્ટ્રીય ધોરીમાર્ગ પર હાલ નીચે મુજબ કાર્યરત ટોલનાકા પરના વાહનોના પુરેપુરા રજીસ્ટ્રેશન નંબરોની નોંધણી થાય તેમજ આવા વાહન અને વાહન ચાલકોના ફોટોગ્રાફ્સ પણ લઈ ડેટાબેઝમાં જાળવવામાં આવે તે જાહેર સલામતિની દ્રષ્ટિએ અત્યંત આવશ્યક જણાય છે.

| ક્રમ | ધોરી માર્ગ નંબર અને નામ | હાલ કાર્યરત ટોલનાકાનું સ્થળ | ધોરીમાર્ગ જે એજન્સીનો છે તેનું નામ |
|------|---|---|------------------------------------|
| ૧ | રાષ્ટ્રીય ધોરીમાર્ગ ૮-બી, પોરબંદર-રાજકોટ. | ઉપલેટા તાલુકાના ડુમીયાણી ગામ પાસે-૮૩ કી.મી. | નેશનલ હાઈ-વે ઓથોરીટી ઓફ ઈન્ડિયા |
| ૨ | રાષ્ટ્રીય ધોરીમાર્ગ ૮-બી, પોરબંદર-રાજકોટ. | ગોંડલ તાલુકાના ભરૂડી ગામ પાસે-૧૫૭ કી.મી. | નેશનલ હાઈ-વે ઓથોરીટી ઓફ ઈન્ડિયા |
| ૩ | રાષ્ટ્રીય ધોરીમાર્ગ ૮-બી, પોરબંદર-રાજકોટ. | ગોંડલ તાલુકાના ભરૂડી ગામ પાસે-૧૫૭ કી.મી. | નેશનલ હાઈ-વે ઓથોરીટી ઓફ ઈન્ડિયા |
| ૪ | રાજ્ય ધોરી માર્ગ રાજકોટ-જામનગર-વાડીનાર | પડધરી તાલુકાના વણપરી ગામ પાસે | રાજકોટ જિલ્લા માર્ગ અને મકાન વિભાગ |

ઉક્ત ટોલનાકા ઉપરાંત કોઈ નવા ટોલનાકા ઉપસ્થિત કરવામાં આવે તો તેવા ટોલનાકા ઉપર પણ આ હુકમ લાગુ પડશે.

જેથી હું, કે. બી. ઠક્કર, અધિક જિલ્લા મેજસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળ મળેલ સત્તાની રૂએ આથી હુકમ કરું છું કે, રાજકોટ ગ્રામ્ય પોલીસ જિલ્લા વિસ્તારમાં આવેલ ઉપરોક્ત ટોલનાકાઓના મેનેજરશ્રી, વહીવટકર્તાઓ તેમજ ટોલનાકા માટે ટોલ ટેક્સ વસુલાત માટે કોન્ટ્રાક્ટ આપનાર સંબંધિત સત્તાધિકારીઓએ ટોલ નાકામાંથી પસાર થતાં તેમજ ટોલનાકા સર્વિસ રોડ પરથી પસાર થતાં તમામ વાહનોના નંબર પ્લેટ અને વાહનના ચાલક સ્પષ્ટ રીતે દેખાય તે રીતે સી.સી. ટી.વી. કેમેરા ગોઠવી ટોલનાકામાંથી પસાર થતાં વાહનોનું રેકોર્ડિંગ કરવું તથા વાહનોના રજીસ્ટ્રેશનની સંપૂર્ણ વિગતોની નોંધણી કરવી. તેમજ ટોલપ્લાઝા પર અધિક પોલીસ મહાનિર્દેશકશ્રી, એ.એસ.ટી. ગુજરાત રાજ્ય, અમદાવાદના ખાનગી પત્ર ક્રમાંક : એટીએસ/મુ.મથક/૮૫/૨૦૧૨ તા. ૦૩-૧૨-૨૦૧૨માં દર્શાવવામાં આવેલ વિકલ્પ-૧ અથવા વિકલ્પ-૨ મુજબના સ્પેસીફિકેશન ધરાવતા કેમેરા લગાવવાના રહેશે.

ઉપરાંત સમગ્ર રાજકોટ ગ્રામ્ય જિલ્લામાં થતી ધાડ, હુંટ અને ચોરીઓના ગુન્હાઓ અટકાવવા માટે તથા વણશોધાયેલા ગુન્હાઓ શોધવા માટે હાઈવે ઉપરના પેટ્રોલપંપ ઉપર, હાઈવે ઉપરની હોટલો ઉપર, હાઈવે ઉપરના સીનેમાહોલ, મોટા મંદિરો, સાયબરકાફે, જવેલર્સની દુકાનો અને હોસ્ટેલો ઉપર સ્થાનિક માલિકો/સંચાલકો દ્વારા બિલ્ડિંગની અંદર અને બહાર જાહેર રોડને કવર કરે તે રીતે સારી કવોલીટીના સી.સી.ટી.વી. કેમેરા લગાવવાના રહેશે.

આવા સી.સી.ટી.વી. કેમેરા નાઈટ વીઝન તથા હાઈ ડેફીનેશન રાખવા તેમજ કેમેરા પુરતી સંખ્યામાં રાખવા જેથી વ્યક્તિ કે વાહન આઈડેન્ટીફાઈ થઈ શકે. ઉક્ત સી.સી.ટી.વી. કેમેરા રાત્રી દરમિયાન રેકોર્ડિંગ થઈ શકે તેવી કવોલીટીના રાખવા અને આવા ડીજિટલ રેકોર્ડિંગ તેમજ કોમ્પ્યુટર નોંધણીનો ડેટા બેક-અપ ૨૦(વીસ) દિવસ સુધી જાળવી રાખવો. તેમજ સલામત વિષયક બાબતો સંભાળતી પોલીસ સહિતની કોઈપણ એજન્સી આવા ડેટાની માંગણી કરે ત્યારે બનતી ત્વરાએ ઉપલબ્ધ કરાવવો.

જાહેરનામાના અમલનો સમય અને વિસ્તાર :

આ હુકમ રાજકોટ પોલીસ કમિશનરેટની હકુમત સિવાયના સમગ્ર રાજકોટ ગ્રામ્ય જિલ્લાના વિસ્તારમાં તા. ૦૧-૧૧-૨૦૨૧ થી તા. ૩૧-૧૨-૨૦૨૧ સુધી અમલમાં રહેશે.

શિક્ષા :

આ હુકમના કોઈપણ ખંડનો ભંગ અથવા ઉલ્લંઘન કરનાર ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

હું એવો આદેશ કરું છું કે, આ હુકમ રાજકોટ રૂરલ જિલ્લામાં ઉક્ત નિર્દિષ્ટ વિસ્તારમાં સહેલાઈથી દેખાઈ આવે તેવા સ્થળોએ તેની નકલ ચોંટાડીને અને સદરહું વિસ્તારમાં ઢંઢેરો પીટાવીને અથવા લાઉડસ્પીકર મારફતે તેની જાહેરાત આપીને અથવા રેડીયો ઉપર તેનું પ્રસારણ કરીને પ્રસિધ્ધ કરવાનું રહેશે.

આજ તા. ૨૮, માહે ઓક્ટોબર-૨૦૨૧ નાં રોજ મારી સહી-સીક્રો કરી આપેલ છે.

રાજકોટ, ૨૮ માહે ઓક્ટોબર, સને ૨૦૧૯.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાટેલ

હુકમ

નં. જે/એમએજ/ગ્રામ પંચાયત સામાન્ય ઈલેક્શન/જા.નામુ/૨૦૨૧/૪-રાજ્ય ચૂંટણી આયોગ, ગાંધીનગર તરફથી તા.૨૨-૧૧-૨૦૨૧ના રોજ રાજ્યમાં ગ્રામ પંચાયતની સામાન્ય/વિભાજન/મધ્યસત્ર/પેટા ચૂંટણી યોજવા માટેની જાહેરાત કરવામાં આવેલ છે. ચૂંટણી પંચે આપેલ ચૂંટણી કાર્યક્રમ મુજબ ચૂંટણી માટેનું જાહેરનામું પ્રસિધ્ધ કરવાની તા.૨૮-૧૧-૨૦૨૧ તથા મતદાન યોજવા માટેની તા.૧૯-૧૨-૨૦૨૧ અને મતગણતરી તા.૨૧-૧૨-૨૦૨૧ ઠરાવવામાં આવેલ છે. મતદાન પૂરું થવા માટે નિયત થયેલ સમય સાથે પુરા થતાં ૪૮ કલાકના સમયગાળામાં ચૂંટણી પ્રચાર બંધ કરવાની જોગવાઈ છે. જે મુજબ સમગ્ર રાજકોટ ગ્રામ્ય જિલ્લા તથા પોલીસ કમિશનરશ્રી, રાજકોટ શહેરના કાર્યક્ષેત્રના રાજકોટ ગ્રામ્ય તાલુકા વિસ્તારમાં તા.૧૭-૧૨-૨૦૨૧ ના ૬-૦૦ વાગ્યા સુધીમાં મતદાન પૂરું થવાના ૪૮ કલાક પહેલાથી ચૂંટણી પ્રચાર બંધ કરવાનો રહે છે. ચૂંટણી પ્રચારનો સમયગાળો પુરો થાય તે પછી સંબંધિત મતદાર વિભાગના મતદાર ન હોય તેવા રાજકીય પદાધિકારીઓએ મત વિસ્તાર છોડી દેવાનો રહે છે.

જિલ્લામાં ચૂંટણીઓ મુક્ત, ન્યાયી અને નિષ્પક્ષ વાતાવરણમાં યોજા શકાય, લોકો કોઈપણ પ્રકારના ભય કે શેહશરમ વિગર મતદાન કરી શકે અને ચૂંટણી આયોગ તરફથી આપવામાં આવેલ ઉક્ત સુચનાઓની ચુસ્ત અમલવારી થઈ શકે તે માટે નીચે મુજબનો હુકમ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂએ હું, ડો. કે. બી. ઠક્કર, અધિક જિલ્લા મેજસ્ટ્રેટ, રાજકોટ, સમગ્ર રાજકોટ ગ્રામ્ય પોલીસ જિલ્લો તથા પોલીસ કમિશનરશ્રી, રાજકોટ શહેર વિસ્તારના રાજકોટ તાલુકા ગ્રામ્ય વિસ્તારમાં તા.૧૭-૧૨-૨૦૨૧ સાંજના ૬-૦૦ વાગ્યેથી નીચે મુજબ અમલવારી કરવા ફરમાવું છું.

ફત્વો :

- (૧) ચૂંટણી પ્રચારના સમયગાળા દરમિયાન સમગ્ર રાજકોટ ગ્રામ્ય પોલીસ જિલ્લો તથા પોલીસ કમિશનરશ્રી, રાજકોટ શહેર વિસ્તારના રાજકોટ તાલુકા ગ્રામ્ય વિસ્તારમાં બહારના રાજકીય પદાધિકારીઓ, પક્ષના કાર્યકરો, સરઘસ કાઢનારાઓ, ચૂંટણી પ્રચારકો વિગેરે કે જેઓ મતદાર વિભાગની બહારથી આવેલ હોય અને જેઓ તે મતદાર વિભાગના મતદારો ન હોય તેઓએ ચૂંટણી પ્રચારના અંત પછી એટલે કે તા. ૧૭-૧૨-૨૦૨૧ ના સાંજના ૬-૦૦ વાગ્યા પહેલા તાત્કાલીક ધોરણે ઉક્ત વિસ્તાર છોડી જતા રહેવું.

(૨) આ જાહેરનામાની અમલવારી સુનિશ્ચિત કરવા પોલીસ તંત્ર તથા જિલ્લા વહીવટી તંત્રના અધિકારીઓએ સાર્વજનિક સભા ખંડો, હોટલ, રેસ્ટોરન્ટ, વીશી અને અતીથીગૃહોની ઘનિષ્ઠ તપાસણી કરવી તથા મતદાર વિભાગની હદમાં તપાસનાકા ઉભા કરવા અને બહારથી આવતા વાહનોની અવર-જવર પર દેખરેખ અને તપાસ રાખી, ચૂંટણી પ્રચાર અર્થે બહારથી આવેલ કોઈ લોકો મતદાર વિભાગમાં રોકાયેલ નહીં હોવાની ખાતરી કરવી.

(૩) રાજકીય પક્ષના રાજ્ય કક્ષાના ઈનચાર્જ પદાધિકારીઓએ રાજ્યના હેડ ક્વાર્ટરમાં રોકાવાના હોય તે સ્થળ જાહેર કરવાનું રહેશે. તથા સામાન્ય રીતે રહેઠાણ અને પક્ષના કાર્યાલય વચ્ચે આવક-જાવક કરી શકશે.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ સજાને પાત્ર થશે.

આજ તા. ૨૬મી, માહે નવેમ્બર-૨૦૨૧ ના રોજ મારી સહી તથા સિક્કા હેઠળ હુકમ કર્યો.

રાજકોટ, ૨૬ માહે નવેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાટેલ

હુકમ

નં. જે/એમએજી/ગ્રામ પંચાયત સામાન્ય ઈલેક્શન/જા.નામુ/૨૦૨૧/૫.-રાજ્ય ચૂંટણી આયોગ, ગાંધીનગર તરફથી તા.૨૨-૧૧-૨૦૨૧ના રોજ રાજ્યમાં ગ્રામ પંચાયતની સામાન્ય/વિભાજન/મધ્યસત્ર/પેટા ચૂંટણી યોજવા માટેની જાહેરાત કરવામાં આવેલ છે. ચૂંટણી પંચે આપેલ ચૂંટણી કાર્યક્રમ મુજબ ચૂંટણી માટેનું જાહેરનામું પ્રસિધ્ધ કરવાની તા.૨૮-૧૧-૨૦૨૧ તથા મતદાન યોજવા માટેની તા.૧૮-૧૨-૨૦૨૧ અને મતગણતરી તા.૨૧-૧૨-૨૦૨૧ ઠરાવવામાં આવેલ છે. ચૂંટણીઓ નિષ્પક્ષ, મુક્ત અને ન્યાયી વાતાવરણમાં યોજી શકાય તે માટે ચૂંટણી પંચ તરફથી વખતો-વખતની સુચનાઓ સ્પષ્ટતાઓ ધ્યાને લઈ પ્રસ્તુત ચૂંટણી અનુસંધાને અનુસરવાની આદર્શ આચારસંહિતાની સુચનાઓ થઈ આવેલ છે. જે પૈકી સરકારી, અર્ધસરકારી, પંચાયતના વિશ્રામગૃહ, ડાકબંગલા અને સરકારી રહેણાંકના ઉપયોગ પર નિયંત્રણો મુકવામાં આવેલ છે.

જેથી ચૂંટણી પંચ તરફથી આપવામાં આવેલ આચારસંહિતા બાબતની ઉક્ત સુચનાઓની ચુસ્ત અમલવારી થઈ શકે તે માટે નીચે મુજબનો હુકમ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મળેલ સત્તાની રૂએ હું, ડો. કે. બી. ઠક્કર, અધિક અધિક જિલ્લા મેજસ્ટ્રેટ, રાજકોટ જિલ્લા, રાજકોટ, સમગ્ર રાજકોટ ગ્રામ્ય પોલીસ જિલ્લો તથા પોલીસ કમિશનરશ્રી, રાજકોટ શહેર વિસ્તારના રાજકોટ ગ્રામ્ય તાલુકા વિસ્તારમાં આ હુકમની તારીખથી તા. ૨૪-૧૨-૨૦૨૧ સુધી નીચે મુજબના કૃત્યો કરવા પર પ્રતિબંધ ફરમાવું છું.

કૃત્યો :

- (૧) સમગ્ર રાજકોટ ગ્રામ્ય પોલીસ જિલ્લો તથા પોલીસ કમિશનરશ્રી, રાજકોટ શહેર વિસ્તારના રાજકોટ ગ્રામ્ય તાલુકા વિસ્તારમાં આવેલ સરકારી, અર્ધસરકારી આરામગૃહો, ડાકબંગલાઓ, વિશ્રામગૃહો તથા સરકારી રહેણાંકો તેની સાથે જોડાયેલ આંગણ, કમ્પાઉન્ડ સહિત કોઈ રાજકીય પક્ષના હોદ્દદારો, ચૂંટણી લડતા ઉમેદવારો તેમના ચૂંટણી એજન્ટોએ રાજકીય હેતુસર કે ચૂંટણી વિષયક કે ચૂંટણી પ્રચાર-પ્રસારના હેતુસર ઉપયોગ કરવા પર.
- (૨) વિશ્રામગૃહ, અતિથિગૃહ, ડાકબંગલાના સ્થળે રાજકીય પક્ષોના સભ્યોની પ્રાસંગિક મીટીંગ પણ યોજવા પર.
- (૩) આવા આવાસના કમ્પાઉન્ડમાં રાજકીય ચૂંટણી હેતુ માટે ઉપયોગમાં લેવાના વાહનો પાર્કિંગ કરવા પર.
- (૪) ચૂંટણી પ્રચાર હેતુ માટે આવતા કોઈપણ મહાનુભાવેને મતદાન પુરું થવાના ૪૮ કલાક પહેલાં વિશ્રામગૃહ/અતિથિગૃહ વગેરેમાં રહેવા માટે રૂમ ફાળવવા પર પરંતુ જે રાજકીય પદાધિકારીઓને જેડ કક્ષાની કે રાજ્યના કાયદાની જોગવાઈ અનુસાર સમાન કે તેથી વધુ કક્ષાની સુરક્ષા વ્યવસ્થા આપવામાં આવેલ હોય તેમને વિશ્રામગૃહ/અતિથિગૃહમાં રહેવા માટે રૂમ ફાળવી શકાશે સિવાય કે આવો રૂમ ચૂંટણી ફરજ પર નિમાયેલ અધિકારી/નિરિક્ષકને અગાઉથી ફાળવવામાં આવેલ ન હોય. પરંતુ આવી જેડ સ્કેલની સીક્યુરીટી ધરાવતા વિશ્રામગૃહ/અતિથિગૃહમાં રહે તે દરમિયાન કોઈપણ પ્રકારની રાજકીય પ્રવૃત્તિ હાથ ધરવા પર.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ સજાને પાત્ર થશે.

આજ તા. ૨૬મી, માહે નવેમ્બર-૨૦૨૧ ના રોજ મારી સહી તથા સિક્કા હેઠળ હુકમ કર્યો.

રાજકોટ, ૨૬ માહે નવેમ્બર, સને ૨૦૨૧.

ગુજરાત પોલીસ અધિનિયમ-૧૯૫૧ ના અધિનિયમ-૨૨ ની કલમ-૩૭(૧) અન્વયે કાટેલ

હુકમ

નં. જે/એમએજી/ક. ૩૭ (૧)/જા. નામુ/ડીસેમ્બર-૨૧/ફા.નં. ૧૫૮/૧૬.-આગામી માહે ડીસેમ્બર-૨૦૨૧ નાં માસ દરમ્યાન નાતાલ જેવા તહેવારોની ઉજવણી થનાર છે તેમજ રાજકોટ ગ્રામ્ય જિલ્લામાં વિવિધ રાજકીય પક્ષો દ્વારા આંદોલનાત્મક કાર્યક્રમો આપવામાં આવતા હોય છે. જે ધ્યાને લેતાં આ સમય દરમ્યાન રાજકોટ ગ્રામ્ય, જિલ્લા વિસ્તારમાં કાયદો વ્યવસ્થા, જાહેર સુલેહ શાંતિ અને સલામતી જળવાઈ રહે અને કોઈ અનિચ્છનીય બનાવો બનવા ન પામે તે માટે નીચે મુજબ હુકમ બહાર પાડવાનું અમોને ઈષ્ટ જણાય છે.

જેથી હું, કે. બી. ઠક્કર, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, સને ૧૯૫૧ના ગુજરાત પોલીસ અધિનિયમની કલમ-૩૭(૧) થી મળેલ સત્તાની રૂએ આ નીચે દર્શાવ્યા મુજબના વિસ્તારમાં તા. ૦૧-૧૨-૨૦૨૧ થી ૩૧-૧૨-૨૦૨૧ સુધી નીચે દર્શાવ્યા મુજબના કૃત્યો કરવાની મનાઈ ફરમાવું છું.

કૃત્યો :

- (૧) હથિયાર, તલવાર, ભાલા, બંદુક, છરી, લાકડી કે લાઠી, શસ્ત્રો, સળગતી મશાલ, બીજા હથિયારો કે જેના વડે શારીરિક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયધર્મી અથવા સ્કોટક પદાર્થ લઈ જવાની.
- (૩) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાનાં યંત્રો અથવા સાધનો લઈ જવાની, એકઠા કરવની તથા તૈયાર કરવાની, તથા કોઈ સરઘસમાં જલતી અથવા પેટાવેલી મશાલો લઈ જવાની.
- (૪) મનુષ્યો અથવા શબો અથવા આકૃતિઓ અથવા પુતળા દેખાડવાની.
- (૫) લોકોએ બુમ પાડવાની, ગીતો ગાવાની તથા વાદ્ય વગાડવાની.
- (૬) જે છટાદાર ભાષણ આપવાથી, ચાળા પાડવાથી અથવા નકલ કરવાથી તથા ચિત્રો, નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી દેખાડવાથી અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચી અથવા નીતિનો ભંગ થતો હોય અથવા જેનાથી રાજ્યની સલામતિ જોખમતી હોય અથવા જેને પરીણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અથવા તે ચિત્રો, નિશાનીઓ વગેરે તૈયાર કરવાની, દેખાડવાની અથવા તેનો ફેલાવો કરવાની.

વિસ્તાર :

પોલીસ કમિશનરશ્રી, રાજકોટ શહેર, રાજકોટની હુકમત સિવાયનો રાજકોટ ગ્રામ્ય જિલ્લાનો સમગ્ર વિસ્તાર.

અપવાદ : આ હુકમના ખંડ-૧ તથા ૨ નીચેની વ્યક્તિઓને લાગુ પડશે નહીં.

- (૧) સરકારી નોકર કે કામ કરતી વ્યક્તિ કે જેને તેમના ઉચ્ચ અધિકારીએ કોઈપણ હથિયાર લઈ જવાનું ફરમાવું હોય.
- (૨) વૃદ્ધો તથા અશક્તો કે જેઓને લાકડીના ટેકે ચાલવાનું હોય.
- (૩) સક્ષમ સત્તાધિકારીશ્રી તરફથી જેને પરવાનગી આપવામાં આવેલ હોય તેવી વ્યક્તિઓ.

શિક્ષા :

આ જાહેરનામાનો કોઈપણ ખંડનો ભંગ અથવા ઉલ્લંઘન કરનારને સને-૧૯૫૧ ના ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

આ હુકમની જાહેરાત ઉપર નિર્દિષ્ટ કરેલ વિસ્તારમાં પોલીસ દ્વારા પ્રસારીત કરીને તથા જાહેર દેખી શકાય તેવી જગ્યાએ તેની નકલો ચોંટાડીને તથા સ્થાનિક વર્તમાનપત્રો અને ગુજરાત રાજ્યના અસાધારણ રાજ્યપત્રમાં જાહેર કરીને પ્રસિધ્ધ કરવાનું ફરમાવું છું.

આજ તારીખ ૩૦, માહે નવેમ્બર-૨૦૨૧ નાં રોજ મારી સહી તથા કચેરીનો સીકો લગાડી હુકમ બહાર પાડ્યો.

રાજકોટ, ૩૦ માહે નવેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાટેલ

હુકમ

નં. જે/એમએજી/ગ્રામ પંચાયત સામાન્ય ઈલેક્શન/જા.નામુ/૨૦૨૧/૨.-રાજ્ય ચૂંટણી આયોગ, ગાંધીનગર તરફથી તા.૨૨-૧૧-૨૦૨૧ના રોજ રાજ્યમાં ગ્રામ પંચાયતની સામાન્ય/વિભાજન/મધ્યસત્ર/પેટા ચૂંટણી યોજવા માટેની જાહેરાત કરવામાં આવેલ છે. ચૂંટણી પંચે આપેલ ચૂંટણી કાર્યક્રમ મુજબ ચૂંટણી માટેનું જાહેરનામું પ્રસિધ્ધ કરવાની તા.૨૮-૧૧-૨૦૨૧ તથા મતદાન યોજવા માટેની તા.૧૮-૧૨-૨૦૨૧ અને મતગણતરી તા.૨૧-૧૨-૨૦૨૧ ઠરાવવામાં આવેલ છે. ચૂંટણીઓના પ્રચાર માટે ચોપાનીયા, ભીંતપત્રો, હેન્ડ બીલ, ઉમેદવારો, રાજકીય પક્ષો તરફથી ઉમેદવારોની ઓળખ તેમજ અન્ય બાબતોએ વિવિધ છાપકામ કરાવી પ્રસિધ્ધ કરવામાં આવે છે. તથા લોકોમાં વહેંચણી કરવામાં આવે છે. આવા દસ્તાવેજોમાં ધર્મ, જાતિ, જ્ઞાતિ, કોમ કે ભાષાને આગળ ધરીને મતદારોને અપીલ કરવી અથવા વિરોધી ઉમેદવારના ચારીત્ર ખંડન જેવી કોઈ ગેરકાનુની વાંધાજનક

બાબત કે લખાણનો સમાવેશ થતો હોય તો સંબંધિત વ્યક્તિ સામે આવશ્યક શિક્ષાત્મક કે નિયંત્રક પગલા લઈ શકાય તે માટે ચૂંટણીને લગતા ચોપાનીયા, ભીંતપત્રો વગેરેના મુદ્રણ અને પ્રકાશન ઉપર નિયંત્રણ મુકવા જરૂરી જણાય છે.

ઉપરોક્ત જોગવાઈની ચુસ્ત અમલવારી કરવા સારૂ જરૂરી હુકમ કરવા માટેના યોગ્ય કારણો જણાતા હોય હું, કે. બી. ઠક્કર, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રૂએ આથી ફરમાવું છું કે,

- (૧) કોઈપણ વ્યક્તિ કે સંસ્થા જેના પર તેના મુદ્રક અને પ્રકાશકના નામ અને સરનામા ન હોય એવા ચૂંટણીને લગતા ચોપાનીયા કે ભીંતપત્રો છાપી કે પ્રસિધ્ધ કરી શકશે નહીં અથવા છાપાવી કે પ્રસિધ્ધ કરાવી શકાશે નહીં.
- (૨) કોઈપણ વ્યક્તિ કે સંસ્થા ચૂંટણીને લગતા ચોપાનીયા કે ભીંતપત્રો છાપી શકશે નહીં કે છપાવવાની વ્યવસ્થા કરી શકશે નહીં. સિવાય કે,
 - (એ) તેની સહીવાળા અને તેને અંગત રીતે ઓળખતી હોય તેવી બે વ્યક્તિઓએ શાખ કરેલ પ્રકાશકની ઓળખ અંગેના એકરારની બે નકલ તેણે મુદ્રકને આપી હોય અને
 - (બી) લખાણ છપાયા પછી મુદ્રકે ત્રણ દિવસમાં લખાણની એક નકલ સાથે એકરારપત્રની એક નકલ જિલ્લા મેજિસ્ટ્રેટશ્રીની કચેરીને તથા સંબંધિત ચૂંટણી અધિકારીશ્રીની કચેરીને મોકલી હોય, આ જોગવાઈ પુરતું.
 - (ક) હાથે નકલો કરવા સિવાય લખાણની વધુ નકલો કાઢવાની કોઈપણ પ્રક્રિયા મુદ્રણ ગણાશે અને મુદ્રક એ શબ્દના તે પ્રમાણે અર્થ થશે.
- (૩) છાપેલા ચૂંટણી અંગેના કોઈ ચોપાનીયા કે ભીંતપત્રો કે આવી અન્ય સામગ્રી પર મુદ્રક પંક્તિમાં મુદ્રક અને પ્રકાશકના પુરા નામ, સરનામા અને ફોન/મોબાઈલ નંબર દર્શાવવાના રહેશે.
- (૪) મુદ્રકે પ્રકાશક પાસેથી મેળવેલ એકરારપત્ર જોડાણ-ક અને જોડાણ-ખના નિયત નમુનામાં છાપકામ કર્યાના ત્રણ દિવસની અંદર જિલ્લા મેજિસ્ટ્રેટ કચેરી તથા સંબંધિત ચૂંટણી અધિકારીશ્રીને રજૂ કરવાની રહેશે.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ ચૂંટણી પ્રક્રિયા પૂર્ણ કરવાની તા.૨૪-૧૨-૨૦૨૧ સુધી અમલમાં રહેશે. તેમજ સમગ્ર જિલ્લા ગ્રામ્ય પોલીસ જિલ્લો તથા પોલીસ કમિશનરશ્રી, રાજકોટ શહેર વિસ્તારના રાજકોટ ગ્રામ્ય તાલુકા વિસ્તારને લાગુ પડશે. આ હુકમની બહોળી પ્રસિધ્ધિ કરવી.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.

આજ તા. ૨૬મી, માહે નવેમ્બર-૨૦૨૧ ના રોજ મારી સહી તથા સિક્કા હેઠળ હુકમ કર્યો.

રાજકોટ, ૨૬ માહે નવેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાઢેલ

હુકમ

નં. જે/એમએજ/ગ્રામ પંચાયત સામાન્ય ઈલેક્શન/જા.નામુ/૨૦૨૧/૧.-રાજ્ય ચૂંટણી આયોગ, ગાંધીનગર તરફથી તા.૨૨-૧૧-૨૦૨૧ના રોજ રાજ્યમાં ગ્રામ પંચાયતની સામાન્ય/વિભાજન/મધ્યસત્ર/પેટા ચૂંટણી યોજવા માટેની જાહેરાત કરવામાં આવેલ છે. ચૂંટણી પંચે આપેલ ચૂંટણી કાર્યક્રમ મુજબ ચૂંટણી માટેનું જાહેરનામું પ્રસિધ્ધ કરવાની તા.૨૮-૧૧-૨૦૨૧ તથા મતદાન યોજવા માટેની તા.૧૮-૧૨-૨૦૨૧ અને મતગણતરી તા.૨૧-૧૨-૨૦૨૧ ઠરાવવામાં આવેલ છે. આ ચૂંટણી દરમ્યાન સમગ્ર રાજકોટ જિલ્લાના ગ્રામ્ય વિસ્તાર તથા પોલીસ કમિશનરશ્રી, રાજકોટ શહેરના કાર્યક્ષેત્રના રાજકોટ તાલુકાના ગ્રામ્ય વિસ્તારમાં કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર ચૂંટણી પ્રક્રિયા જરૂરી શાંતિમય વાતાવરણમાં યોજાય તથા વિક્ષેપો ઉભા થાય નહીં અને ચૂંટણીના સરળ સંચાલન માટે જાહેર સુલેહશાંતિનો ભંગ થતો અટકાવવો અત્યંત જરૂરી જણાતો હોય ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ) ની કલમ-૧૪૪ મુજબ નીચે મુજબના પગલાં લેવા પુરતા કારણો છે.

જેથી હું, કે.બી.ઠક્કર, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩(૧૯૭૪નો ૨-જો અધિનિયમ)ની કલમ-૧૪૪ થી મળેલ સત્તાની રૂએ આથી ફરમાવું છું કે, સમગ્ર રાજકોટ ગ્રામ્ય પોલીસ જિલ્લો તથા પોલીસ કમિશનરશ્રી, રાજકોટ શહેરના વિસ્તારમાં રાજકોટ ગ્રામ્ય તાલુકા વિસ્તારમાં આ હુકમની તારીખથી તા.૨૪-૧૨-૨૦૨૧ સુધી અધિકૃત અને સક્ષમ અધિકારી પાસેથી પૂર્વ પરવાનગી મેળવ્યા સિવાય ચાર કરતાં વધુ વ્યક્તિઓએ એકત્રીત થવું નહીં અથવા કોઈ સભા ભરવી નહીં કે કોઈ સરઘસ કાઢવું નહીં. તેમજ ચૂંટણી વિષયક સભા-સરઘસનો ખર્ચ ઉમેદવારના ચૂંટણી ખર્ચના હિસાબોમાં ઉમેરવાનો રહેશે.

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

અપવાદ :

- (૧) ફરજ ઉપર હોય તેવી ગૃહરક્ષક દળની વ્યક્તિને.
- (૨) કોઈ લગ્નના વરઘોડાને.
- (૩) સરકારી નોકરીમાં અથવા રોજગારમાં હોય તે વ્યક્તિને.
- (૪) કોઈ સ્મશાનયાત્રાને.

આ જાહેરનામું સી.આર.પી.સી. કલમ-૧૪૪ ની જોગવાઈ મુજબ ચૂંટણી પ્રક્રિયા પૂર્ણ કરવાની તા.૨૪-૧૨-૨૦૨૧ સુધી અમલમાં રહેશે. તેમજ સમગ્ર જિલ્લા ગ્રામ્ય પોલીસ જિલ્લો તથા પોલીસ કમિશનરશ્રી, રાજકોટ શહેર વિસ્તારના રાજકોટ ગ્રામ્ય તાલુકા વિસ્તારને લાગુ પડશે. આ હુકમની બહોળી પ્રસિધ્ધિ કરવી.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.
આજ તા. ૨૬મી, માહે નવેમ્બર-૨૦૨૧ ના રોજ મારી સહી તથા સિક્કા હેઠળ હુકમ કર્યો.
રાજકોટ, ૨૬ માહે નવેમ્બર, સને ૨૦૨૧.

ફોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાટેલ

હુકમ

નં. જે/એમએજી/ગ્રામ પંચાયત સામાન્ય ઈલેક્શન/જા.નામુ/૨૦૨૧/૩.-રાજ્ય ચૂંટણી આયોગ, ગાંધીનગર તરફથી તા.૨૨-૧૧-૨૦૨૧ના રોજ રાજ્યમાં ગ્રામ પંચાયતની સામાન્ય/વિભાજન/મધ્યસત્ર/પેટા ચૂંટણી યોજવા માટેની જાહેરાત કરવામાં આવેલ છે. ચૂંટણી પંચે આપેલ ચૂંટણી કાર્યક્રમ મુજબ ચૂંટણી માટેનું જાહેરનામું પ્રસિધ્ધ કરવાની તા.૨૮-૧૧-૨૦૨૧ તથા મતદાન યોજવા માટેની તા.૧૮-૧૨-૨૦૨૧ અને મતગણતરી તા.૨૧-૧૨-૨૦૨૧ ઠરાવવામાં આવેલ છે. કાયદાથી થયેલ જોગવાઈ મુજબ મતદાન પુર્ણ થવા માટે નિયત કરેલા સમય સાથે પુરા થતાં ૪૮ કલાકની મુદત દરમિયાન જાહેર સભાઓ અને ચૂંટણી પ્રચાર પર પણ પ્રતિબંધ ફરમાવવામાં આવેલ છે. મતદાન તા.૧૮-૧૨-૨૦૨૧ ના રોજ મતદાન પુરું થવાના ૪૮ કલાક પહેલાથી ચૂંટણી પ્રચાર પર પ્રતિબંધ ફરમાવવો જરૂરી જણાતો હોય ફોજદારી કાર્યરીતિ અધિનિયમ-૧૯૭૩ ની કલમ-૧૪૪ થી મને મળેલ સત્તાની રૂએ હું, કે. બી. ઠક્કર, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, સમગ્ર રાજકોટ ગ્રામ્ય પોલીસ જિલ્લો તથા પોલીસ કમિશનરશ્રી, રાજકોટ શહેર વિસ્તારના કાર્યક્ષેત્રના રાજકોટ ગ્રામ્ય તાલુકા વિસ્તારમાં મતદાન પુરું થવાના સમય પહેલાના ૪૮ કલાક એટલે કે, તા.૧૭-૧૨-૨૦૨૧ના સાંજના ૬-૦૦ કલાકથી નીચે મુજબ અમલવારી કરવા આદેશ ફરમાવું છું.

ફત્વો :

(૧) કોઈપણ વ્યક્તિ

- (એ) ચૂંટણી સંબંધમાં કોઈ જાહેરસભા બોલાવશે નહીં યોજશે નહીં, સંબોધન કરશે નહીં કે સરઘસ કાઢશે નહીં કે તેવી સભામાં હાજરી આપશે નહીં.
- (બી) સિનેમેટોગ્રાફ, ટેલીવિઝન, એલ.ઈ.ડી. અથવા આવા અન્ય સાધનોની સહાયથી ચૂંટણી સામગ્રી જાહેરમાં પ્રદર્શિત કરશે નહીં.
- (સી) મતદાન વિસ્તારમાં જાહેર જનતાને આકર્ષવાની દ્રષ્ટિએ જાહેરમાં કોઈ સંગીતનો જલસો, થીએટરનો કાર્યક્રમ, કોઈ મનોરંજન કાર્યક્રમ કે સમુદ્બોજન યોજીને કે યોજવા માટેની વ્યવસ્થા કરી આપીને ચૂંટણી પ્રચાર કરશે નહીં કે ચૂંટણીના પરીણામ પર અસર કરે તેવી ઈરાદાવાળી કોઈ પ્રવૃત્તિ કરશે નહીં.

આ હુકમની સમગ્ર જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

શિક્ષા :

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે.
આજ તા. ૨૬મી, માહે નવેમ્બર-૨૦૨૧ ના રોજ મારી સહી તથા સિક્કા હેઠળ હુકમ કર્યો.
રાજકોટ, ૨૬ માહે નવેમ્બર, સને ૨૦૨૧.

(કે. બી. ઠક્કર)

અધિક જિલ્લા મેજિસ્ટ્રેટ,
રાજકોટ જિલ્લા, રાજકોટ

જોજદારી કાર્યરીતિ અધિનિયમ-૧૯૭૩ની કલમ-૧૪૪ અન્વયે કાટેલ

હુકમ

નં. જે/એમએજી/ગ્રામ પંચાયત સામાન્ય ઇલેક્શન/જા.નામુ/૨૦૨૧/૬.-રાજ્ય ચૂંટણી આયોગ, ગાંધીનગર તરફથી તા.૨૨-૧૧-૨૦૨૧ના રોજ રાજ્યમાં ગ્રામ પંચાયતની સામાન્ય/વિભાજન/મધ્યસત્ર/પેટા ચૂંટણી યોજવા માટેની જાહેરાત કરવામાં આવેલ છે. ચૂંટણી પંચે આપેલ ચૂંટણી કાર્યક્રમ મુજબ ચૂંટણી માટેનું જાહેરનામું પ્રસિધ્ધ કરવાની તા.૨૮-૧૧-૨૦૨૧ તથા મતદાન યોજવા માટેની તા.૧૮-૧૨-૨૦૨૧ અને મતગણતરી તા.૨૧-૧૨-૨૦૨૧ ઠરાવવામાં આવેલ છે. ગુજરાત રાજ્ય ચૂંટણી આયોગ તરફથી આ ચૂંટણી દરમ્યાન કાયદો અને વ્યવસ્થાની પરિસ્થિતિ જળવાઈ રહે, મુક્ત અને ન્યાયી રીતે ચૂંટણી થાય, ચૂંટણી પ્રક્રિયા દરમ્યાન લોકોની સલામતી રહે, જાહેર સુલેહ શાંતી યોગ્ય રીતે જળવાય અને મુક્ત ન્યાયી રીતે ચૂંટણી પ્રક્રિયા સંપન્ન થાય તે હેતુથી ચૂંટણી પંચે વિવિધ ઉપાયાત્મક પગલાઓ લેવા સુચના કરેલ છે.

ચૂંટણી સમય દરમ્યાન હિંસક બનાવો ન બને કાયદો અને વ્યવસ્થાને બગાડતા કૃત્યોમાં હથિયારોનો ઉપયોગ થાય તેવી શક્યતા રહેલી હોય જેથી ચૂંટણી પ્રક્રિયા દરમ્યાન હથિયારોનો ઉપયોગ ગેરકાયદેસર રીતે થઈ ન શકે તે માટે સમગ્ર રાજકોટ ગ્રામ્ય જિલ્લા વિસ્તારમાં હથિયારો સાથે હરવા ફરવા ઉપર પ્રતિબંધ મુકવાનું મને જરૂરી જણાય છે. ઉક્ત વિસ્તારમાં બહારથી જે લોકોએ હથિયાર પરવાના મેળવેલ હોય તેવા હથિયારોનો ઉપયોગ ચૂંટણી પ્રક્રિયા દરમ્યાન તેઓ ઉક્ત ગ્રામ પંચાયતોના વિસ્તારમાં ન કરી શકે તે માટે જાહેરમાં પ્રદર્શિત કરવા તેમજ હેરાફેરી કરવા પર પ્રતિબંધ તાત્કાલીક મુકવો જરૂરી જણાય છે.

સબબ હું, અરૂણ મહેશ બાબુ (આઈ.એ.એસ.), જિલ્લા મેજિસ્ટ્રેટ, રાજકોટ જિલ્લા, રાજકોટ, રાજકોટ ગ્રામ પંચાયતની સામાન્ય ચૂંટણી દરમ્યાન કોઈપણ પ્રકારની શાંતીનો ભંગ ન થાય જાહેર સલામતી, કાયદો અને વ્યવસ્થા જળવાઈ રહે તે માટે હુકમ કરું છું કે,

- (૧) ચૂંટણી પ્રક્રિયા પૂર્ણ થવાની તા. ૨૪-૧૨-૨૦૨૧ સુધી સમગ્ર રાજકોટ ગ્રામ્ય જિલ્લા વિસ્તારમાં કોઈપણ સક્ષમ અધિકારીએ આપેલ લાયસન્સવાળા હથિયારો તથા ઉપર દર્શાવેલા પ્રકારના કોઈપણ હથિયાર જાહેરમાં પ્રદર્શિત કરવા ઉપર તેમજ હેરાફેરી કરવા પર પ્રતિબંધ ફરમાવું છું.
 - (૨) ઉપરાંત સમગ્ર રાજકોટ ગ્રામ્ય જિલ્લા વિસ્તાર બહારથી મેળવેલ પરવાના ધારણ કરનાર વ્યક્તિઓએ પણ હથિયાર ધારણ કરવું નહીં અથવા હથિયાર સાથે જાહેરમાં ફરવું નહીં.
 - (૩) આર્મ્સ એક્ટ હેઠળ મંજૂર કરવામાં આવેલ વ્યક્તિગત હથિયાર પરવાના હેઠળના આત્મરક્ષણ તથા પાકરક્ષણના તમામ હથિયારો તાત્કાલિક અસરથી જે-તે પોલીસ સ્ટેશનમાં જમા કરાવવા. સંબંધિત પોલીસ સ્ટેશને પરવાનેદારને તેમનું હથિયાર તા.૨૪-૧૨-૨૦૨૧ પછી તરત જ પરત કરવાનું રહેશે અને તેમના માટે અલગ હુકમની જરૂરીયાત રહેશે નહીં.
- જે હથિયાર પરવાના રીન્યુઅલ અર્થે અત્રેની કચેરીમાં રજુ કરેલ હોય તેવા હથિયાર પરવાના હેઠળના હથિયારો પરવાનાની ઝેરોક્ષ નકલ, રીન્યુઅલ અરજી રજુ કર્યાની આ કચેરીની કોમ્પ્યુટરાઈઝડ પહોંચ કે જેમા સહીની જરૂર રહેતી નથી તેવી પહોંચ તથા રીન્યુ ફી ભર્યા અંગેના ચલણની નકલની ખરાઈ કરી જમા લેવાના રહેશે અને તેવી જ રીતે ચૂંટણી પ્રક્રિયા પૂર્ણ થયે પરત સોંપવાના રહેશે.
- (૪) આ હુકમ હેઠળ જમા લેવાયેલ હથિયારો શસ્ત્ર નિયમો-૨૦૧૬ ના નિયમ ૪૭ અને ૪૮ હેઠળ સલામત અને સુરક્ષીત રીતે રાખવાના રહેશે અને જમા લીધેલ હથિયારની પહોંચ આપવાની રહેશે તથા ચૂંટણી આચારસંહિતા પૂર્ણ થયા બાદ પરવાનેદારને તેનું હથિયાર પરત સોંપવાનું રહેશે.
 - (૫) આ જાહેરનામું રાજકોટ ગ્રામ્ય જિલ્લાના સમગ્ર વિસ્તારમાં લાગુ પડશે.

અપવાદ :

આ આદેશમાંથી નીચેના હથિયાર પરવાનેદારોને મુક્તિ આપવામાં આવે છે.

- (અ) સરકારી, અર્ધસરકારી સંસ્થાઓ (બેંક, કોર્પોરેશન સહિત) સ્થાનિક સ્વરાજ્યની સંસ્થાના નામે જે હથિયાર પરવાનો ધરાવતાં હોય તથા જે રાજ્ય કે રાષ્ટ્રીય કે આંતરરાષ્ટ્રીય લેવલની સ્પર્ધામાં ભાગ લેનાર સ્પોર્ટ્સ પર્સન તરીકે પરવાનો ધરાવે છે, તેમને હથિયાર જમા કરાવવામાંથી મુક્તિ આપવામાં આવે છે.
- (બ) માન્યતા ધરાવતી સિક્યુરીટી એજન્સીના ગનમેન કે, જેઓ રાષ્ટ્રીયકૃત, સહકારી કે કોર્મશીયલ બેંકો, એ.ટી.એમ. તથા કરન્સી ચેસ્ટની લેવડ-દેવડ કરતાં હોય તેવા હથિયારધારી સિક્યુરીટી ગાર્ડને તેમના હથિયાર જમા કરાવવામાં આથી મુક્તિ આપવામાં આવે છે. આવા સિક્યુરીટી ગાર્ડએ તેઓ બેંકમાં સિક્યુરીટી ગાર્ડ તરીકે ફરજ બજાવતાં હોવાનું સંબંધિત બેંક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે.

- (ક) કેન્દ્ર સરકાર તેમજ રાજ્ય સરકારના અધિકારી/કર્મચારીઓ કે જેઓને કાયદા મુજબ હથિયાર ધારણ કરવાની મંજૂરી આપેલ છે અથવા ચૂંટણીની ફરજ ઉપર હોય તેમને લાગુ પડશે નહીં.
- (ડ) જિલ્લા મેજિસ્ટ્રેટશ્રી, રાજકોટ તેમજ પોલીસ કમિશનરશ્રી, રાજકોટ શહેરએ ખાસ પરવાનગી આપેલ હોય, તેમને લાગુ પડશે નહીં.
- (ઈ) હથિયાર પરવાનેદારોએ સંબંધીત પોલીસ સ્ટેશનમાં ફક્ત પરવાનાવાળા હથિયારો જમા કરાવવાના રહેશે, તેના કાર્ટીસ/દારૂગોળો જમા કરાવવાની જરૂર નથી.

આ હુકમનો ભંગ અથવા ઉલ્લંઘન કરનાર સામે શસ્ત્ર અધિનિયમ-૧૯૫૮ ની કલમ-૨૫ હેઠળ તેમજ ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે, જેની સર્વેએ નોંધ લેવી. આ આદેશની પ્રસિધ્ધી વર્તમાનપત્રો તેમજ જાહેર નોટીસ બોર્ડ ઉપર ચોટાડીને કરવાની રહેશે.

આજ તા. ૨૬મી, માહે નવેમ્બર-૨૦૨૧ ના રોજ મારી સહી તથા સિક્કા હેઠળ હુકમ કર્યો.

રાજકોટ, ૨૬ માહે નવેમ્બર, સને ૨૦૨૧.

(અરૂણ મહેશ બાબુ)

જિલ્લા મેજિસ્ટ્રેટ,
રાજકોટ જિલ્લા

